

૦૫) પોતાના માટે તથા પોતાના મિત્રોની દુઆ

બિસ્મિલ્લાહિર રહમાનિર રહીમ

યા અલ્લાહ ! કે જેની શ્રેષ્ઠતા અને મહાનતાની અજાયબીઓ સમાપ્ત થનાર નથી. તું મોહંમદ (સ.) અને તેમના વંશજો પર રહેમત વરસાવજે અને અમને તારી મહાનતાના પડદાઓમાં સંતાડીને ખોટા વિચારો કરવાથી બચાવી લેજે અને અય અલ્લાહ ! કે જેની સત્તા અને શાસનનો સમયગાળો કદી પણ સમાપ્ત થનાર નથી.

તું રહેમત વરસાવજે મોહંમદ (સ.) અને તેમના વંશજો પર અને અમારી ગરદનોને તારા પ્રકોપ અને અઝાબ (ના બંધનો) થી મુક્ત રાખજે.

યા અલ્લાહ ! કે જેની રહેમતના ભંડારો કદી ખૂટનાર નથી, રહેમત વરસાવજે મોહંમદ (સ.) અને તેમના વંશજો પર તારી રહેમતમાંથી અમને પણ ભાગ આપજે.

અય અલ્લાહ ! કે જેને જોવા માટે આંખો શક્તિમાન નથી. રહેમત વરસાવજે મોહંમદ (સ.) અને તેમના વંશજો પર અને તારા દરબારની નજીક અમને લાવી દેજે. અય અલ્લાહ કે જેની મહાનતા સમક્ષ બીજી મહાનતાઓ નિમ્ત અને તુરુછ છે. રહેમત વરસાવજે મોહંમદ (સ.) અને તેમના વંશજો પર અને અમને તારી દૃષ્ટિમાં સન્માન અર્પણ કરજે.

અય અલ્લાહ કે જેની સમક્ષ ગુપ્ત રહસ્યો પણ પ્રગટ છે. રહેમત વરસાવજે મોહંમદ (સ.) અને તેમના વંશજો પર અને અમને તારી સમક્ષ અપમાનિત ન કરજે.

બારે ઈલાહા ! અમને તારી કૃપા અને પુરસ્કારોના કારણે બીજા બક્ષિસ કરનારાઓની બક્ષિસથી ચિંતામુક્ત બનાવી દેજે અને તારી નિરંતરતાને કારણે બીજા

સંબંધ તોડનારાઓની અસંબધતા અને દુરતાની ક્ષતિ પૂર્ણ કરી દેજે જેથી તારી કૃપા અને બક્ષિસ હોવા છતાં અન્યની પાસે અમારે હાથ લંબાવવો ન પડે અને તારી દયા અને ઉપકાર હોવા છતાં બીજા કોઈથી ભયભીત ન થઈએ.

અય અલ્લાહ ! મોહંમદ (સ.) અને તેમના વંસજો પર રહેમત વરસાવજે અને અમારા નફા માટે ઉપાય ગોઠવજે અને અમારા નુકસાનની કોઈ યુક્તિ ગોઠવિશ નહીં. અને અમારી સાથે છળકપટ કરનારા દુશ્મનોને તેમના જ છળકપટનું નિશાન બનાવજે અને અમને તેનું નિશાન બનાવતો નહીં. અને દુશ્મનો પર અમારું વર્યસ્વ સ્થાપી દે, દુશ્મનોને અમારા પર વર્યસ્વ સ્થાપવા દેતો નહીં.

બારે ઈલાહા ! મોહંમદ (સ.) અને તેમના વંસજો પર રહેમત વરસાવજે અને અમને તારી નારાજગીથી સુરક્ષિત રાખજે અને તારી દયા અને કૃપાથી અમારી દેખરેખ રાખજે અને તારી તરફ અમને હિદાયત આપજે અને તારી રહેમતથી દૂર રાખતો નહીં. કેમકે તું જેને તારી નારાજગીથી બચાવીશ એ જ બચી શકશે અને જેને તું નજીક લાવીશ એ જ લાભમાં રહેશે.

યા અલ્લાહ ! તું મોહંમદ (સ.) અને તેમના વંસજો પર રહેમત વરસાવજે અને અમને જમાનનાની દુર્ઘટનાઓની મુશ્કેલીઓથી અને શયતાનની ચાલાકીઓના પડ્યંત્રથી અને બાદશાહના પ્રકોપ અને વર્યસ્વની કડવાશથી તારા રક્ષણમાં રાખજે.

બારે ઈલાહા ! ચિંતામુક્ત થનાર લોકો તારી શક્તિની ખૂબી અને સત્તાના જોરે ચિંતામુક્ત રહે છે. રહેમત વરસાવજે મોહંમદ (સ.) અને તેમના વંસજો પર અને અમને ચિંતામુક્ત કરી દે અને દાન આપનારાઓ તારા ઈનામના અઢળક ખજાનામાંથી જ દાન આપે છે. રહેમત વરસાવજે મોહંમદ (સ.) અને તેમના વંસજો પર. અને અમને પાણ (તારી રહેમતના ખજાનામાંથી) બક્ષિસ આપજે. અને હિદાયત પામનારાઓ તારા

પ્રભાવના ઝળહળાટથી હિદાયત મેળવે છે. રહેમત વરસાવજે મોહંમદ (સ.) અને તેમના વંશજો પર અને અમને પણ સીધા માર્ગ પર દોરી જાણે,

બારે ઈલાહ ! જેની તં સહાયતા કરી છે તેને બીજા મદદ નહીં કરનારાઓનું મદદથી વંચિત રહેવું કંઈ નુકસાન પહોંચાડી શકતું નથી. અને જેને તું અર્પણ કરે છે તેને રોકનારાઓના રોકી લેવાથી કંઈ કમી થતી નથી. અને જેને તું ખાસ હિદાયત કરે તેને માર્ગભ્રષ્ટ કરનારાઓનું માર્ગભ્રષ્ટ કરવું સાચા રસ્તાથી દૂર કરી શકતું નથી. રહેમત વરસાવજે મોહંમદ (સ.) અને તેમના વંશજો પર અને તારી સત્તા અને શક્તિ દ્વારા બંદાઓ (ના ઉપદ્રવ)થી અમને બચાવજે. અને તારા પુરસ્કાર અને બક્ષિસ દ્વારા અમને બીજાઓથી ચિંતામુક્ત બનાવી દે. અને તારા માર્ગદર્શનથી અમને સન્માર્ગ પર ચલાવજે. હે માં'બૂદ ! તું મોહંમદ (સ.) અને તેમના વંશજો પર રહેમત વરસાવજે અને તારી મહાનતાના સ્મરણ દ્વારા અમારા દિલોને સહી સલામત રાખજે અને અમારી શારીરિક ફુરસદ (ની પળો)ને તારી નેઅમતોનો આભાર માનવામાં ખર્ચી નાખજે અને અમારી જીભની બોલવાની શક્તિને તારા ઉપકારોના ગુણગાન ગાવામાં વ્યસ્ત રાખજે. અય અલ્લાહ ! તું મોહંમદ (સ.) અને તેમના વંશજો પર રહેમત વરસાવજે અને અમને એ લોકોમાં ગણજે કે જેઓ લોકોને તારી તરફ આવવા આમંત્રણ આપે છે અને તારા તરફ આવવાનો રસ્તો બતાવનાર છે અને અમને તારા ખાસ નિકટવર્તી લોકોમાંથી ગણજે. હે સર્વ રહેમ કરનારાઓમાં સૌથી વધુ રહેમ કરનાર, અલ્લાહ. ★